

ಓ ಎಸ್ ನಂ. 242/2022

ಡಿ ಡಬ್ಲ್ಯು 1

ದಿನಾಂಕ 08-09-2025 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು: ವಾದಿ ಪರ: ಶ್ರೀ ಕೆ ವಿ ಎಂ  
ವಕೀಲರಿಂದ:

6. ನನ್ನ ತಂದೆ ಮತ್ತು ನನ್ನ ಚಿಕ್ಕಪ್ಪ ಅಂದರೆ 6 ನೇ ಪ್ರತಿವಾದಿಯ ಗಂಡ ವಿಭಾಗವಾದ ಬಗ್ಗೆ ದಾಖಲಾತಿಗಳು ಇದೆಯಾ ಎಂದರೆ ಸಾಕ್ಷಿ ಯಾವುದೇ ದಾಖಲಾತಿಗಳು ಇಲ್ಲ, ಸದರಿ ವಿಭಾಗವು ಬಾಯಿಮಾತಿನ ಮೂಲಕ ಆಗಿರುತ್ತದೆ ಎಂದು ನುಡಿಯುತ್ತಾರೆ. ನನ್ನ ಚಿಕ್ಕಪ್ಪನಿಗೆ ವಿಭಾಗದಲ್ಲಿ ಎಷ್ಟು ಆಸ್ತಿ ಬಂದಿದ್ದವು ಎಂದು ನನಗೆ ಗೊತ್ತೆ ಎಂದರೆ ಸಾಕ್ಷಿ 4-5 ಎಕರೆ ಎಂದು ನುಡಿಯುತ್ತಾರೆ. ದಾವಾ ಐಟಂ ನಂ.2 ಮತ್ತು 4ರ ಆಸ್ತಿಗಳನ್ನು ಖರೀದಿಸಲು ನನ್ನ ಬಳಿ ಯಾವುದೇ ಪ್ರತಿಫಲದ ಹಣ ಇರಲಿಲ್ಲ ನಾನು ಮೋಸ ಮಾಡಿ ಸದರಿ ಕ್ರಯಪತ್ರಗಳನ್ನು ಮಾಡಿಸಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ. ಆ ಸಮಯದಲ್ಲಿ ನನ್ನ ತಂದೆಗೆ ಅನಾರೋಗ್ಯ ಸಮಸ್ಯೆ ಇದ್ದು ಸರಿಯಾಗಿ ಕಣ್ಣು ಕಾಣುತ್ತಿರಲಿಲ್ಲ ಅದನ್ನು ದುರುಪಯೋಗ ಮಾಡಿಕೊಂಡು ನಾನು ದಾವಾ ಐಟಂ ನಂ.2 ಮತ್ತು 4ರ ಕ್ರಯಪತ್ರಗಳನ್ನು ಮಾಡಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ. ದಾವಾ ಐಟಂ ನಂ.8 ಮತ್ತು 9ರ ಸ್ವತ್ತುಗಳಿಗೆ ಸಂಬಂಧಪಟ್ಟಂತೆ ದಾನಪತ್ರವನ್ನು ಸಹ ನಾನು ಸೃಷ್ಟಿಸಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ. ದಾವಾ ಐಟಂ

ನಂ.2 ಮತ್ತು 4ರ ಸ್ವತ್ತುಗಳನ್ನು ಖರೀದಿಸಲು ನನ್ನ ಹೆಂಡತಿಯ  
 ಮನೆ ಕಡೆಯವರು ಹಣ ಸಹಾಯ ಮಾಡಿರುತ್ತಾರೆಂದು ಸುಳ್ಳು  
 ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಹೆಂಡತಿ ಮನೆ ಕಡೆಯವರು  
 ಕಡು ಬಡವರಾಗಿದ್ದರು ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು  
 ನನ್ನ ಹೆಂಡತಿಯ ಮನೆ ಕಡೆಯವರು ಹಣ ಸಹಾಯ ಮಾಡಿರುತ್ತಾರೆ,  
 ಆ ಸಮಯದಲ್ಲಿ ನನ್ನ ಉಳಿತಾಯ ಖಾತೆಯಲ್ಲಿಯೂ ಸಹ ಹಣ  
 ಇತ್ತು, ನನ್ನ ದುಡಿಮೆ ಹಣ ಇತ್ತು ಅಲ್ಲದೇ ಬ್ಯಾಂಕಿನಲ್ಲಿ ಸಾಲ  
 ಪಡೆದು ಸದರಿ ಸ್ವತ್ತುಗಳನ್ನು ಖರೀದಿಸಿರುತ್ತೇನೆ ಎಂದು  
 ನುಡಿಯುತ್ತಾರೆ. ನನ್ನ ತಾಯಿಯನ್ನು ನಾನು ಸರಿಯಾಗಿ  
 ನೋಡಿಕೊಳ್ಳದೆ ಇರುವುದರಿಂದಲೇ ನನ್ನ ವಿರುದ್ಧ ನನ್ನ ತಾಯಿಗೆ  
 ಜೀವನಾಂಶದ ಹಣವನ್ನು ಪಾವತಿ ಮಾಡುವಂತೆ ನನಗೆ  
 ಆದೇಶವಾಗಿರುತ್ತದೆ ಎಂದರೆ ಸಾಕ್ಷಿ ವಾದಿ ಮತ್ತು ಇತರೇ  
 ಪ್ರತಿವಾದಿಗಳು ನನ್ನ ವಿರುದ್ಧ ಪ್ರಸ್ತುತ ದಾವೆಗಾಗಿ ಆ ಜೀವನಾಂಶ  
 ಪ್ರಕರಣವನ್ನು ಸೃಷ್ಟಿಸಿರುತ್ತಾರೆ, ಆ ಆದೇಶದಂತೆ ನಾನು  
 ಜೀವನಾಂಶವನ್ನು ಸಹ ನೀಡುತ್ತಿದ್ದೇನೆ ಎಂದು ನುಡಿಯುತ್ತಾರೆ.  
 ದಾವಾ ಐಟಂ ನಂ.8 ಮತ್ತು 9ರ ಆಸ್ತಿಗಳು ವಾಸ್ತವಿಕವಾಗಿ ನನ್ನ  
 ತಾಯಿಯ ಹಿಸ್ಸೆಗೆ ಹೋಗಬೇಕಾಗಿದ್ದು ನಾನು ಮೋಸ ಮಾಡಿ ನನ್ನ  
 ಹೆಸರಿಗೆ ದಾನಪತ್ರ ಮಾಡಿಸಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ.  
 ಕ್ರಯಪತ್ರ ಮತ್ತು ದಾನಪತ್ರವನ್ನು ಸೃಷ್ಟಿ ಮಾಡಿಕೊಂಡು ಸುಳ್ಳು  
 ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ ಇಲ್ಲ

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)  
ಓ ಹೇ ಕೇ ಸ ಇ ಎ ಓ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು  
ಜೆ ಎಂ ಎಫ್ ಸಿ, ಕಡೂರು.